

अयोध्या समाजवादी मजदूर सभा के जिलाध्यक्ष ने घोषित की जिला कमेटी

अयोध्या (डीकेयू लाइव ब्यूरो) सुप्रीं कुमार समाजवादी मजदूर सभा जनपद अयोध्या के जिलाध्यक्ष अहमद बेग उर्फ मिर्जा सनी ने आज समाजवादी मजदूर सभा के प्रदेश अध्यक्ष धनी लाल श्रमिक व सपा जिला अध्यक्ष पारसनाथ यादव की संस्तुति पर 31 सदस्य जिला कमेटी घोषित की, जिला कमेटी में 6 जिला उपाध्यक्ष एक महासचिव 12 जिला सचिव 10 कार्यकारिणी के सदस्य

सहित एक प्रवक्ता की भी घोषणा की गई है। जिला कमेटी में रामू कृष्ण कुमार निषाद, महमूद खान, राम चरण कोरी, शैलेन्द्र यादव, रजनीश कुमार को जिला उपाध्यक्ष, बाल कृष्ण निषाद को जिला महासचिव एवं राम दास को जिला प्रवक्ता, बुद्धि राम यादव, राजेश कुमार, कुलाण यादव, शंकर लाल मौर्या, संदीप यादव, दिनेश पासवान, संदीप चौंसिया, ओमकार

, अभिषेक यादव, लालता प्रसाद को समाजवादी मजदूर सभा का जिला सचिव घोषित किया है। इसके अतिरिक्त कन्हैया लाल, बालक राम, शाकिर अली, रंजीत यादव, सत्य नारायण, दुर्गेश कुमार, मोहम्मद अरशद, बट्टी प्रसादज तिवारी, कपिल गुप्ता और कृष्ण कुमार को सदस्य नामित किया गया है। सपा जिला प्रवक्ता चौधरी बलराम यादव ने बताया न कि

मजदूर सभा के जिला अध्यक्ष अहमद बेग उर्फ मिर्जा सनी 24 अगस्त को घोषित पदाधिकारियों को समाजवादी पार्टी जिला कार्यालय लोहिया भवन पर मजदूर सभा के प्रदेश अध्यक्ष धनीलाल श्रमिक द्वारा नियुक्ति पत्र दिया जाएगा साथ ही साथ बताया कि शीघ्र ही मजदूर सभा के विधानसभा अध्यक्ष, नगर अध्यक्ष एवं ब्लॉक अध्यक्षों की घोषणा की जाएगी।

पूर्वोत्तर रेलवे क्षेत्रीय परामर्श दाय्री समिति के सदस्य पंकज कुमार श्रीवास्तव ने भारत सरकार के रेलमंत्री को सम्बोधित मांग पत्र मंडल रेल प्रबंधक लखनऊ को दिया



ब्यूरो चीफ आर एल पाण्डेय गौंडा 19 अगस्त पूर्वोत्तर रेलवे क्षेत्रीय परामर्श दाय्री समिति के सदस्य पंकज कुमार श्रीवास्तव ने भारत सरकार के रेलमंत्री को सम्बोधित मांग पत्र मंडल रेल प्रबंधक लखनऊ को दिया। जेड. आर.यू.सी.सी.मेम्बर पंकज कुमार श्रीवास्तव ने डी.आर.एम.एन.ई.आर.आदित्य कुमार के कार्यालय में दिए गये ज्ञापन में लखनऊ जंक्शन से कामाख्या जंक्शन तक चलने वाली मेल एक्सप्रेस ट्रेन को नियमित किये जाने, गाड़ी संख्या

14213/14214 इंटरसिटी एक्सप्रेस का संचालन मडुआडीह से अयोध्या गौंडा एवं बहराइच तक संचालित करने, गौंडा से लखनऊ तथा लखनऊ से गौंडा तक मेमोर्बेसंजर सवारी गाड़ी अबिलम्ब शुरू किए जाने, प्रतीक्षारत बैट्री रिक्शा की शुरुआत गौंडा जंक्शन पर वृद्धा, महिलाओं एवं दिव्यांगों हेतु करने लखनऊ जंक्शन से जगन्नाथपुरी तक तथा जगन्नाथपुरी से वाया गौंडा लखनऊ जंक्शन तक मेल एक्सप्रेस ट्रेन चलाये जाने मनकापुर से अयोध्या होकर

प्रयागराज तक एवं प्रयागराज से अयोध्या, मनकापुर तक चलने वाली सरयू साकेत एक्सप्रेस का विस्तार गौंडा जंक्शन तक किए जाने, गाड़ी संख्या 12818/12817 एवं 12826/12825 आन्दद विहार से रांची तक आने जाने वाली मेल एक्सप्रेस ट्रेन का विस्तार वाया गौंडा, अयोध्या वाराणसी तक किए जाने हेतु आग्रह किया है, मंडल रेल प्रबंधक द्वारा जनहित में उपरोक्त समस्याओं का अपने स्तर से निराकरण हेतु आश्वासन दिया है।

दिवंगत संस्थापक चेयरपर्सन कर्नल डॉ. टी. एस. माथुर को श्रद्धांजलि अर्पित की



ब्यूरो चीफ आर एल पाण्डेय लखनऊ। सरस्वती डेंटल कॉलेज एवं हॉस्पिटल, लखनऊ में कर्नल डॉ. टी. एस. माथुर की स्मृति में प्रोथोडॉन्टिक्स एवं क्राउन एवं ब्रिज विभाग द्वारा चतुर्थ व्याख्यान का आयोजन किया गया।

इस अवसर पर चेयर पर्सन मधु माथुर, चेयरमैन डॉ. रजत माथुर, प्रिंसिपल प्रोफेसर डॉ. केएन दुबे, वाइस प्रिंसिपल प्रोफेसर डॉ. प्रद्युम्न मिश्रा और प्रोथोडॉन्टिक्स विभाग के



प्रमुख डॉ. देवेन्द्र चोपड़ा उपस्थित थे। गणमान्य व्यक्तियों ने दिवंगत संस्थापक चेयरपर्सन कर्नल डॉ. टी. एस. माथुर को श्रद्धांजलि अर्पित की। उनकी स्मृति में, प्रोफेसर डॉ. स्वाति

गुप्ता, विभागाध्यक्ष, प्रोथोडॉन्टिक्स विभाग, बाबू बनारसी दास कॉलेज ऑफ डेंटल साइंसेज, लखनऊ द्वारा "New insights into CAD - CAM Restoration" पर भाषण दिया गया।

अपर जिला जज ने किया जिला कारागार का निरीक्षण



'रिपोर्ट—जनार्दन श्रीवास्तव' हरदोई अपर जिला जजध्वसचिव जिला विधिक सेवा प्राधिकरण हरदोई सुधाकर दुबे ने बताया कि उत्तर प्रदेश राज्य विधिक सेवा प्राधिकरण

लखनऊ के निर्देशानुसार एवं जनपद न्यायाधीशअध्यक्ष जिला विधिक सेवा प्राधिकरण हरदोई राज कुमार सिंह के संरक्षण एवं अनुमति से एवं जिला विधिक सेवा प्राधिकरण हरदोई के

तत्वाधान में आज जिला कारागार हरदोई का निरीक्षण किया गया। अपर जिला जज द्वारा महिला बैरक में बन्दियों से उनकी समस्याओं के बारे में जानकारी प्राप्त की गई तथा उनको बताया कि ऐसे बंदी जिनकी जमानत हो गई है जमानतदार दाखिल नहीं कर पा रहे हैं वह बंदी जिला विधिक सेवा प्राधिकरण में प्रार्थना पत्र दे सकते हैं उनकी रिहाई हेतु जिला विधिक सेवा प्राधिकरण आवश्यक कार्यवाही करेगा। महिला बंदियों से उनके साथ रह रहे बच्चों के खान-पान व उनकी शिक्षा के बारे में जानकारी प्राप्त की गई। अपर जिला जज ने बंदियों से कहा

कि धैर्य बनाये रखें ताकि और अपने मुकदमे की पूर्ण जानकारी अपने अधिवक्ता से लें। जेल प्रशासन को निर्देशित किया गया कि जिन किशोरों की आयु 18 वर्ष से कम है उनको राजकीय संरक्षण गृह में स्थानांतरित करने हेतु आवश्यक कार्यवाही करें तथा बंदियों की समस्याओं के समाधान के लिए लीगल एण्ड डिफेंस काउंसिल से निःशुल्क विधिक सहायता के लिए प्रार्थना पत्र जिला विधिक सेवा प्राधिकरण में प्रेषित करें। इस अवसर डिप्टी जेलर ओमकार पाण्डेय, जिला विधिक सेवा प्राधिकरण के लिये लिपिक अभिषेक अवस्थी आदि उपस्थित रहे।

सेठ एम आर आर जयपुरिया स्कूल गोयल कैंपस कक्षा 4 का प्रस्तुतीकरण धूमधाम से मनाया गया



ब्यूरो चीफ आर एल पाण्डेय लखनऊ। सेठ एम आर आर जयपुरिया स्कूल गोयल कैंपस

कक्षा 4 का प्रस्तुतीकरण धूमधाम से मनाया गया। कार्यक्रम का शुभारंभ विद्यालय की प्रधानाचार्या

डॉ.रीना पाठक ने दीप प्रज्वलन से किया जिसमें छात्रों के दादा दादी को भी आमंत्रित किया गया। कार्यक्रम की श्रृंखला में सर्वप्रथम विद्यालय की प्रार्थना, तत्पश्चात इंग्लिश सॉन्ग, कक्षा के छात्र सक्षम की द्वारा दर्शाया गया, वेविंग पलेंस के कार्यक्रम मातरम, मन्हा के द्वारा भाषण, डॉस प्रस्तुतीकरण, के उपरांत देशभक्ति गीत, मातृभूमि का प्रस्तुतीकरण छात्रों के द्वारा किया गया। कार्यक्रम के उपरांत आत्मरक्षा के गुरा को प्रदर्शित करते हुए ताइक्वांडो की प्रस्तुति की गई। इसके बाद अभिभावकों

के लिए रोचक प्रश्नोत्तर रखे गए जिसमें सभी अभिभावकों ने उत्सुकतापूर्वक भाग लिया। कक्षा की छात्रा हरजस कौर के द्वारा भाषण दिया गया, विभिन्न चरित्रों को रोल पले के द्वारा दर्शाया गया, वेविंग पलेंस के कार्यक्रम सम्पन्न हुए। कार्यक्रम का समापन प्रधानाचार्या ने अभिभावकों, उप प्रधानाचार्या शिल्पी जैन, अध्यापिकाओं दिव्या वर्मा, शिविका संयुक्ता का धन्यवाद ज्ञापित किया। कार्यक्रम का संचालन आर्यन श्री धात्री, अनायाशा शुक्ला को किया। इसके बाद अभिभावकों

सड़क पर संघर्ष करती नजर आएगी कांग्रेस, अजय राय के साथ नए अंदाज में उतरने की तैयारी

लखनऊ (संवाददाता)। कांग्रेस ने पूर्व विधायक अजय राय को प्रदेश की कमान सौंप कर एक साथ कई निशाने साधे हैं। राय लगातार पांच बार विधायक रहे हैं। पार्टी ने राय की नियुक्ति के जरिए यह साफ संदेश का प्रयास किया है कि वह नए सिरे से संघर्ष के लिए तैयार हो रही है। दूसरी तरफ इंडिया की ताकत बढ़ाने

का भी विकल्प दिया है। प्रदेश की सियासी नब्ज पर नजर रखने वालों का कहना है कि प्रदेश अध्यक्ष बृजलाल खाबरी को हटाकर भूमिहार जाति के अजय राय की ताजपोशी के कई मयाने हैं। विपक्ष की भूमिका में आने के बाद कांग्रेस की पहचान जनहित के मुद्दे पर निरंतर संघर्ष के लिए रही। लेकिन वक्त बदले

और समय के साथ उसकी कार्यप्रणाली में भी बदलाव हुआ, जिसका नतीजा रहा कि पार्टी धीरे-धीरे सियासी जमीं से उखड़ती गई। वर्ष 2022 के चुनाव में विधायकों की संख्या घटकर सिर्फ दो रह गई है। यह कांग्रेस के लिए बड़ा झटका रहा। विधानसभा चुनाव परिणाम के बाद तत्कालीन प्रदेश अध्यक्ष अजय कुमार लल्लू ने त्यागपत्र दे दिया। पार्टी

ने करीब छह माह बाद एक अक्तूबर 2022 को नया प्रयोग करते हुए दलित वर्ग से तात्कुक रखने वाले पूर्व सांसद बृजलाल खाबरी को अध्यक्ष और नकुल दुबे, वीरेंद्र चौधरी, अनिल यादव, योगेश दीक्षित, अजय राय और नसीमुद्दीन को प्रांतीय अध्यक्ष की जिम्मेदारी सौंपी। ये सभी प्रांतीय अध्यक्ष अलग-अलग इलाके और अलग-अलग जातियों से थे।

एमिटी इंटरनेशनल स्कूल में वसुधा विज्ञान एवं व्यापार प्रदर्शनी लगाई गई



ब्यूरो चीफ आर एल पाण्डेय लखनऊ। नवाचार और उद्यमिता के एक उल्लेखनीय मिश्रण में, एमिटी इंटरनेशनल स्कूल वीवाईसी लखनऊ के छात्रों ने 'श्वसुधा विज्ञान और

व्यापार प्रदर्शनी' में अपनी अमूर्तपूर्व परियोजनाओं का प्रदर्शन किया। यह आयोजन युवा प्रतिभाओं का उत्सव होना, वैज्ञानिक खोज और उद्यमशीलता की भावना में सर्वश्रेष्ठ

को एक साथ लाने का वादा करता है।

यह कार्यक्रम 19 अगस्त 2023 को एमिटी वृन्दावन कैम्पस लखनऊ में आयोजित किया गया था।

इसमें अध्ययन के विभिन्न क्षेत्रों के छात्रों द्वारा बनाई गई विविध प्रकार की परियोजनाएं और स्टार्टअप शामिल थे। अत्याधुनिक वैज्ञानिक अनुसंधान से लेकर नवीन व्यावसायिक उद्यमों तक, यह प्रदर्शनी अगली पीढ़ी की रचनात्मकता, समर्पण और दूरदर्शी मानसिकता का प्रमाण है।

यह प्रदर्शनी वैज्ञानिकों, नवप्रवर्तकों और उद्यमियों की अगली पीढ़ी का समर्थन करने का एक अनूठा अवसर था। यह छात्रों के लिए एक्सपोजर हासिल करने, फीडबैक प्राप्त करने

और अपनी परियोजनाओं के लिए संभावित रूप से सुरक्षित निवेश के लिए एक मंच के रूप में कार्य करता है। स्कूल ने डॉ. दिनेश कुमार को मुख्य अतिथि के रूप में आमंत्रित किया। डॉ. दिनेश कुमार जे डी आफिस लखनऊ में मंडलीय विज्ञान प्रगति अधिकारी हैं। निर्णायक शकुंतला मिश्रा पुनर्वास विश्वविद्यालय लखनऊ में सूचना प्रौद्योगिकी विभाग के सहायक प्रोफेसर डॉ. दिनेश कुमार सिंह और एपीएस लखनऊ में जीवविज्ञान विभाग के प्रमुख और विज्ञान समन्वयक डॉ. सुरेंद्र सिंह धामी थे। छात्रों को विशेषज्ञों द्वारा प्रेरित, निर्देशित किया गया और उनकी परियोजनाओं पर अमूल्य सलाह दी गई।

मीडिया रिलीज सतत विकास लक्ष्यों को प्राप्त करने के लिए मुख्य क्षेत्रों की पहचान करेगा इंडिया क्लीन एयर समित

दिल्ली। इंडिया क्लीन एयर समित (आईसीएएस) का 5वां आयोजन सतत विकास लक्ष्यों (एसडीजी) और मिशन लाइफ पर प्रदूषण के प्रभाव पर संवाद की शुरुआत करेगा। यह सम्मलेन 23-25 अगस्त के बीच बंगलुरु में आयोजित किया जाएगा। इस सम्मलेन का मकसद स्वच्छ वायु लक्ष्यों और जलवायु नीतियों के बीच तालमेल स्थापित करना और इस बात पर चर्चा करना है कि वायु प्रदूषण आंकड़ों का लोकतांत्रिकरण बेहतर नागरिक विज्ञान को कैसे सक्षम बना सकता है।

3 दिवसीय शिखर सम्मेलन का आयोजन सेंटर फॉर स्टडी ऑफ साइंस, टेक्नोलॉजी एंड पॉलिसी (सीएसीटीईपी) के सेंटर फॉर एयर पोल्युशन स्टडीज (सीएपीएस) द्वारा किया जा रहा है - जो भारत के अग्रणी नीति-अनुसंधान थिंक टैंक में से एक है। आईसीएएस 2023 का लक्ष्य एसडीजी और जलवायु परिवर्तन के खतरों को कम करने संबंधी भारत की नीतियों में स्वच्छ हवा को



प्राथमिकता प्रदान करना है।

आईसीएएस के इस साल के आयोजन में भाग लेने वालों में शामिल हैं नूति आयोग के सदस्य डॉ. वी के सारस्वतय सांसद गौरव गोर्गोईय कर्नाटक और उत्तर प्रदेश सरकारों के नौकरशाह डब्ल्यूएचओ निदेशक डॉ. मारिया नीराय केंद्रीय और राज्य प्रदूषण नियंत्रण बोर्डों के प्रतिनिधि कई आईआईटी, संयुक्त राष्ट्र पर्यावरण कार्यक्रम, कोलंबिया विश्वविद्यालय और भारतीय उष्णदेशीय मौसम विज्ञान संस्थान के विषय विशेषज्ञ नेशनल इंस्टीट्यूट ऑफ अर्बन अफेयर्स की प्रोफेसर देवालिना कुड्डू सेंटर फॉर

पॉलिसी रिसर्च की फेलो सुश्री शिबानी घोषय वैज्ञानिक एवं औद्योगिक अनुसंधान परिषद - राष्ट्रीय पर्यावरण इंजीनियरिंग अनुसंधान संस्थान (दिल्ली जौनल सेंटर) के मुख्य वैज्ञानिक डॉ. एस के गोयल और पोस्टग्रेजुएट इंस्टिट्यूट ऑफ मेडिकल एजुकेशन एंड रिसर्च के प्रोफेसर ऑफ एनवायरनमेंटल हेल्थ डॉ. रवींद्र खेवाल.

आईसीएएस 2023 विभिन्न एसडीजी पर वायु प्रदूषण के प्रभाव पर प्रकाश डालेगा, जैसे कि बेहतर स्वास्थ्य और जन कल्याण, स्वच्छ और किफायती ऊर्जा, टिकाऊ शहर,

जलवायु कार्रवाई और जैव विविधता संरक्षण. इसके साथ-साथ यह इन लक्ष्यों को प्राप्त करने के लिए सहयोग और साझेदारी पर भी ध्यान केंद्रित करेगा.

पैनलिस्ट यह पता लगाने के लिए विचार-विमर्श करेंगे कि स्वच्छ हवा और एसडीजी कैसे आपस में जुड़े हुए हैं, एसडीजी हासिल करने की राह में आने वाली बाधाएं, बेहतर सार्वजनिक स्वास्थ्य के लिए उन्हें दूर करने के तरीके और स्वच्छ हवा के उद्देश्यों को प्राप्त करने के लिए भारत में शहरी एवं ग्रामीण नीतियों के बीच अंतर्संबंध क्या-क्या हैं.

आयोजन में ज्ञान साझा करने संबंधी कमियों को दूर करने, विभिन्न हितधारकों के बीच सहयोग को बढ़ावा देने के तरीके खोजने, जलवायु नीतियों और चुनौतियों के साथ स्वच्छ हवा को एकीकृत करने के सफल केस स्टडीज, राष्ट्रीय पॉलिसी प्रेमवर्क संबंधी जलवायु कार्य योजनाओं में स्वच्छ हवा को शामिल करने आदि पर भी चर्चा की जाएगी.

24अगस्त को होगा रोजगार मेले का आयोजन


रिपोर्ट—जनार्दन श्रीवास्तव हरदोई/जिला सेवायोजन अडि कारी मीता गुप्ता ने बताया है कि शासन की मंशानुसार बेरोजगार अभ्यर्थियों को रोजगार उपलब्ध करने हेतु जिला सेवायोजन कार्यालय द्वारा निरन्तर रोजगार मेलों का आयोजन करके बेरोजगार अभ्यर्थियों को रोजगार देने का कार्य किया जा रहा है इसी क्रम में (बी0एन0 डिग्री कालेज) शाहाबाद, 24 अगस्त 2023 को प्रातः 10.00 बजे से एक वृहद रोजगार मेले का आयोजन किया जा रहा है, जिसमें विभिन्न क्षेत्र की कई कम्पनियों प्रतिभाग कर रही हैं। जो हाईस्कूल, इण्टरमीडिएट, स्नातक, परास्नातक, आई०टी०आई०ईडि०डि०माधकोशल विकास प्रशिक्षित योग्यताधारी अभ्यर्थी आयु 18-40 वर्ष के पुरुष व महिला अभ्यर्थियों का चयन करेंगी। इच्छुक अभ्यर्थी निर्धारित तिथि व समय पर पहुंच कर रोजगार मेले में प्रतिभाग करें इस अवसर का लाभ उठायें।

सिगरेट पीने से रोका तो किशोर ने लगा ली फांसी

लखनऊ (संवाददाता)। मडियांव इलाके में रहने वाले किशोर मो. हसनैन (15) ने फांसी लगा ली। किशोर को उसके पिता ने सिगरेट पीने से रोका था। इससे वह नाराज था। मडियांव के भरतनगर निवासी खलील सचिवालय में बनी कैंटीन में काम करते हैं।

उनका बेटा मो. हसनैन (15) निजी स्कूल में कक्षा नौ का छात्र था। खलील ने बताया कि बेटा हसनैन कुछ महीनों से गलत सोहबत में पड़ गया था और सिगरेट पीने लगा था। बृहस्पतिवार सुबह जूट्टी पर जाने से पहले उन्होंने बेटे को सिगरेट पीने से मना किया व पढ़ाई पर ध्यान देने को कहा। इससे आहत होकर हसनैन चुपचाप कमरे में चला गया।

प्रभारी साइबर सेल ने संपूर्ण धनराशि आवेदक के खाते में वापस कराई



मृत्युंजय प्रताप सिंह की रिपोर्ट बाराबंकी। दिनांक 12 अगस्त 2023 को शिकायत प्रकोष्ठ के माध्यम से एक शिकायती प्रार्थना पत्र प्राप्त हुआ जिसमें आवेदक अजीत सिंह निवासी रिलैक्सो शोरूम थाना कोतवाली नगर बाराबंकी द्वारा बताया गया कि उसके साथ साइबर अपराधियों द्वारा क्रेडिट

कार्ड से धोखाधड़ी करके कल 10,4000/- रूपए निकल लिए गए। उक्त प्रकरण में तत्काल साइबर सेल द्वारा संबंधित मचैट से पत्राचार कर आवेदक की संपूर्ण धनराशि आवेदक के खाते में वापस कराई गई। अजीत सिंह ने साइबर सेल का धन्यवाद दिया साइबर सेल में

पुलिस टीम निरीक्षक विजय सिंह सिरौही प्रभारी साइबर सेल, मुख्य आरक्षी चंद्र प्रकाश यादव मुख्य आरक्षी कुलदीप यादव आरक्षी राजन यादव आरक्षी अभिषेक चरण, आरक्षी गौरव त्रिपाठी पीसी साइबर सेल की टीम की सहायता यह धनराशि प्राप्त हो सकी।

भाई को वीडियो मैसेज भेजे युवक ने दी जान

लखनऊ (संवाददाता)। लखनऊ (संवाददाता)। गाजीपुर के सर्वोदयनगर में टिफिन सर्विस संचालक आकाश सिंह (33) ने भाई को वीडियो मैसेज भेजकर कमरे में फांसी लगा ली। बुधवार रात जब मृतक के भाई अमन ने नेट ऑन किया तो वीडियो मैसेज मिला, जिसमें उसने अपनी मौत का जिम्मेदार खुद को ठहराया था।

अमन ने बताया कि मंगलवार को आकाश की पत्नी दामिनी अपनी दो बेटियों को लेकर मायके सीतापुर चली गई थी। आकाश कमरे में अकेला था। शाम मां मिथिलेश उसे चाय के लिए बुलाने पहुंचीं। आवाज लगाने पर न तो जवाब मिला और न ही दरवाजा खुला। मिथिलेश ने कमरे के पिछले हिस्से के दरवाजे से झांका तो आकाश का शव फंदे से

लटकता मिला। अमन ने बताया कि 15 जून को पिता संदीप सिंह की बीमारी के चलते मौत हो गई थी। इसके बाद से आकाश

परेशान था। आत्महत्या से पहले उसने बुधवार दोपहर 2रु20 पर कई वीडियो मैसेज व व्हाट्सएप कॉल की थी, पर अमन का नेट बंद था।

हिन्दी साप्ताहिक **देश की उपासना**

स्वात्वाधिकारी में, प्रभुदयाल प्रकाशन की ओर से श्रीमती किरन देवी श्रीवास्तव मुद्रक, प्रकाशक एवं सम्पादक द्वारा देश की उपासना प्रेस, उपासना भवन, धर्मसारी, प्रेमापुर, जौनपुर उत्तर प्रदेश से मुद्रित एवं प्रकाशित।

सम्पादक श्रीमती किरन देवी श्रीवास्तव

मो0-7007415808, 9628325542, 9415034002

RNI संदर्भ संख्या - 24/234/2019/R-1

deshkiupasanadailynews@gmail.com

समाचार-पत्र से सम्बन्धित समस्त विवादों का न्याय क्षेत्र जौनपुर न्यायलय होगा।